

Itlere

Category: Goşgular, Kitapcy
написано kitapcy | 24 января, 2025
Itlere ITLERE

Üýrüberiň, itler, näçe üýrseňiz,
Durup üýrüň, ýöräp üýrüň, üýrüň siz.
Üýrüp-üýrüp, goýarsyňyz irseňiz,
Irmeseňiz, selk-selk ýollar syryň siz.

Her «haw» diýenňize «ýit» diýip ýörsem,
Siziň ýitmän, meniň ýitmegim ahmal.
Zol gorkup, daşyma berk diwar örsem,
Meni gurşap alar niçiksi ahwal!
Günüme gyýylyp, kimler ah-wahlar?!

Dogulsam-da dört diwaryň içinde,
Şonda galmak üçin dogulmandym men.
Taplandym durmuşyň otly pejinde,
Göreşleriň gudratyndan gandym men.

Onsoň ýykyp gözyetimi daraldýan,
Dünýäniň betgelşik diwarlaryny,
Oýadyp aldawda keşbin saraldýan,
Dünýäniň gussaly bimarlaryny.

Göreşiň gaýduwsyz goşunna goşmak,
Meniň ýüregimde beslän niýetim.
Güne-de ýaraşmaz dogmanka ýaşmak,
Gözellige hyzmat eder senetim.

Näçe hawlasaňyz, hawlaň, siz, itler,
Sizden gorkup durmaz durmuş kerweni.
Sizdeb gorkup ýolda eglenjek günüm,
Durşum bilen sokga sorsun ýer meni!

Sapar ÖRÄÝEW. Goşgular